

ಅ) ಸೂಳ್ ತಾಲ್ಲೂಕಿನ ಪಾಯಪುನಿ ಹೊಳೆಗೆ ಅರಯೋಡು ಕೊಡಿಕಾನ ರಸ್ತೆಯಲ್ಲಿ ನಿರ್ಮಿಸಲಾಗುವ ಸೇತುವೆಗೆ ೨ ವರ್ಷಗಳ ಹಿಂದೆಯೇ ಮಂಜೂರಾತಿ ನೀಡಿದ್ದರೂ ಸದರಿ ಕೆಲಸವು ಸ್ಥಗಿತವಾಗಲು ಕಾರಣವೇನು ?

ಆ) ಸದರಿ ಸೇತುವೆಯ ಕೆಲಸವು ಯಾವ ಹಂತದಲ್ಲಿದೆ ಮತ್ತು ಯಾವಾಗ ಪೂರ್ಣಗೊಳ್ಳುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಈ ಸೇತುವೆ ನಿರ್ಮಾಣಕ್ಕೆ ಮಂಜೂರಾತಿ ನೀಡಿದೆ.

ಆ) 'ಅ' ಗೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಸೂಳ್ ಕ್ಷೇತ್ರದಲ್ಲಿನ ರಸ್ತೆ ನಿರ್ಮಾಣ ಕುರಿತು

೨೦೦(೯೩೧) ಶ್ರೀ ಕೆ. ಕುಶಾಲ (ಸೂಳ್).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಸೂಳ್ ಕ್ಷೇತ್ರದ ಆಯಾಸಕಟ್ಟೆ ಜೊಕ್ಕಾಡಿ ಬೇಗಂಸುತಿ ರಸ್ತೆ ಕಾರ್ಯಕ್ಕಾಗಿ ಟೆಂಡರ್ ಕರೆದು ಒಂದು ವರ್ಷ ಕಳೆದರೂ ಸದರಿ ರಸ್ತೆ ನಿರ್ಮಾಣದ ಕಾಮಗಾರಿಯನ್ನು ಪ್ರಾರಂಭಿಸದಿರುವ ಕಾರಣವೇನು ?

ಆ) ಈ ರಸ್ತೆಯ ನಿರ್ಮಾಣ ಕಾಮಗಾರಿಯನ್ನು ಯಾವಾಗ ಪೂರ್ಣಗೊಳಿಸಲಾಗುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಟೆಂಡರಿನ ಮೂಲಕ ಈ ಕೆಲಸವನ್ನು ಗುತ್ತಿಗೆದಾರರಿಗೆ ಫೆಬ್ರವರಿ ೧೯೮೫ರಲ್ಲಿ ವಹಿಸಿ ಕೊಡಲಾಗಿದೆ. ಗುತ್ತಿಗೆದಾರರು ಇನ್ನೂ ಕೆಲಸವನ್ನು ಪ್ರಾರಂಭಿಸಿಲ್ಲ. ಕೆಲಸವನ್ನು ಕೂಡಲೇ ಪ್ರಾರಂಭಿಸುವಂತೆ ನೆನಪುಪಡಿಸುವುದನ್ನು ಕಳುಹಿಸಲಾಗಿದೆ.

ಆ) ಆರ್ಥಿಕ ಲಭ್ಯತೆಗನುಗುಣವಾಗಿ ಆದಷ್ಟು ಬೇಗ ಪೂರ್ಣಗೊಳಿಸಲಾಗುವುದು.

ಸೂಳ್ ರಬ್ಬರ್ ಪ್ಲಾಂಟೇಷನ್

೨೦೧ (೧೨೫೭) ಶ್ರೀ ಕೆ. ಕುಶಾಲ (ಸೂಳ್).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಸೂಳ್ ರಬ್ಬರ್ ಪ್ಲಾಂಟೇಷನ್‌ನಿಂದ ರಬ್ಬರ್ ಕಳುವಾಗುತ್ತಿರುವ ವಿಷಯ ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಈವರೆಗೆ ಎಷ್ಟು ಪ್ರಕರಣಗಳು ಪತ್ತೆಯಾಗಿವೆ ಮತ್ತು ಆ ಬಗ್ಗೆ ತೆಗೆದು ಕೊಳ್ಳಲಾದ ಕ್ರಮವೇನು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಬಂದಿದೆ.

ಆ) ಈ ವರೆಗೆ ಒಟ್ಟು ೮೪ ಪ್ರಕರಣಗಳನ್ನು ನಿಗಮದ ಸಿಬ್ಬಂದಿಯವರು ಮತ್ತು ೨೧ ಪ್ರಕರಣಗಳನ್ನು ಸಂಚಾರಿ ಪೊಲೀಸ್ ದಳದವರು ಪತ್ತೆ ಹಚ್ಚಿದ್ದಾರೆ. ಈ ಪ್ರಕರಣಗಳಿಗೆ ಸಂಬಂಧಿಸಿದಂತೆ ೧೩,೮೩೩ ಕೆ. ಜಿ. ರಬ್ಬರ್ ಅಂದರೆ ರೂ. ೧,೦೨,೬೧೩ ಬೆಲೆಯುಳ್ಳದ್ದು, ಜಪ್ತು ಮಾಡಲಾಗಿದೆ. ಅಲ್ಲದೆ ೨೨ ಆರೋಪಿಗಳನ್ನು ಹಿಡಿದು ೮ ವಾಹನಗಳನ್ನು ಈ ಪ್ರಕರಣಗಳಿಗೆ ಸಂಬಂಧಿಸಿದಂತೆ ಜಪ್ತು ಮಾಡಲಾಗಿದೆ.